

# NOFS-INHAR SAJFI

Barra bis-sħana qiegħda mgħaxxa l-ħajja  
taħt xemx li tikwi—l-eħrex xemx sajjja—  
u kollox ħiemed, bħallikieku l-ġrajja  
waqfu tal-jum, imbikkma minn did-dija.

Fuq għolja bżar żunżan bil-qtajja' qtajja'  
irewwaħ ġewnħu ; joħrog mill-ħamrija  
ħanfus sewdieni bl-ikbar skiet jissajja  
ħa' jsib il-qmuħ imxerrda fil-mgħodija.

Ħiemed, il-mewġ iġhonos ġewwa l-qala' ;  
il-b'għod il-b'għod jitriegħed qluġħ bajdani  
bil-mod il-mod u donnu le jaf l-għala ;

Hekk bla taf l-għala tħoss il-qalb tixxabba'  
minn kull m'hu dwarha, tibki lill-warrani  
u, mdejqa, tnin bix-xewqa ta' l-imħabba.

**Rosario Briffa**